

SIASI 'IUNAITETI METOTISI TONGA 'I KONA, HAWAII

By Rev. Malakai H. Tatafu

Na'e kamata 'ae lotu Tonga 'I he Hivangofulu Tupu si'i. Pea koe siasi 'eni 'o makehe, koe'uhi he na'e kamata pe hono langa 'oe fale'ni 'ehe kau palangi moe kau Tonga fakataha. Koau 'ae fika fa 'oe kau Faifekau Tonga kuo ui 'ehe Konifelenisi ki he si'I siasi ko 'eni.

Koe taha ia 'ae ta'umua 'oe siasi'ni ke tupu honau tokolahi, pea pehe foki 'enau 'ongo'I 'oku nau tupu fakalaumalie. Pea pehe foki 'enau mahu'inga'ia 'I he ngaahi ouau 'oe lotu. Ke tau 'ilo'I koe Lotu-koe fatongia totonu 'oe tokotaha kalisitiane kotoa pe. Ko 'ete ha'u ki he lotu 'oku 'ikai ke fakamalohi'I kita ha taha pe koe 'uhi koe sio 'ae Faifekau-ka ko'ete hounga'ia he 'ofa 'ae 'Otua kuo fai ma'a kita.

Ko 'emau fili lakanga 'oku fai pe ia he kamata'anga 'oe ta'u. Koe ngaahi lakanga 'eni he 2007. Koe Setuata-ko **Semisi Talasinga**; Tauhi Pa'anga-ko **Sailosi Nusipepa**; Sekelitali Lahi-ko **Taipaleti Langi**; Palesiteni 'oe Youth-ko **Loumaile Hungalu**; Pule Hiva-ko **Tavite Talasinga**; Faihiva-ko **Sailosi Nusipepa**.

Koe taha 'ae faka'amu ki he ki'I siasi ko'eni-ke ma'u ngaue fakataha. Pea mau nofo melino mo fetokoni'aki he ngaahi tapa kotoa pe. Pea 'oua na'a fai kuo fai ha taki 'o fakafalala ki he poto 'oe Tangata-ka 'oku fai tokotaha pe 'ehe Laumalie Ma'oni'oni.